

संक्षिप्त

कुम्हार समाज की बैठक आयोजित

कोटपुतली, (निर्स)। कस्बे के ग्राम पुतली स्थित दादूदयाल मंदिर में प्रजापति समाज उत्थान को लेकर कुम्हार समाज की बैठक का आयोजन अध्यक्ष ताराचंद वर्मा की अध्यक्षता में हुआ। जिसमें समाज की एकता एवं समाज उत्थान को लेकर अनेक बिंदुओं पर चर्चा हुई। इस दौरान कोषाध्यक्ष रामोतार प्रजापत, हरदान प्रजापत, मालादीन प्रजापत, कैलाश चंद टेलर, सतीश प्रजापति, सोणाराम प्रजापत व मुकेश प्रजापत सहित समाज के अनेक लोग मौजूद थे।

नव संवत्सर आयोजन समिति की बैठक

बौली-धामनवास, (निर्स)। क्षेत्र के खेडापति बड़े बालाजी प्रांण बौली में नव संवत्सर आयोजन समिति की बैठक आयोजित की गई। नव संवत्सर आयोजन समिति के प्रखंड अध्यक्ष हेमराज दीक्षित ने बताया कि बैठक में विक्रम संवत् 2081 चैत्र शुक्ल प्रतिपदा मनाने का निर्णय लिया गया जिसके तहत 9 अप्रैल मंगलवार को प्रातः काल प्रभात फेरी, रंगोली व नवरात्र में प्रतिदिन सांय काल सामूहिक सुंदरकांड का पठन एवं सभी गली मोहल्ले में ओम नाम की पताकाएं लगाने का निर्णय किया गया। बैठक में विश्व हिंदू परिषद के अध्यक्ष देवेन्द्र श्रीवास्तव, गोपाल शर्मा, योगेश शर्मा, दिनेश पुरी, तुलसीराम सैनी, पुणेन्द्र वैष्णव, दीपक मंगल, प्रेमराज सिंह, ज.पू.नम सिंहल सहित अनेको श्रद्धालु उपस्थित थे।

गायन प्रतियोगिता 'राम' आज

श्रीमाधोपुर, (निर्स)। कस्बे के बाईपास रोड के पास स्थित सीकर बाजार में डी. आर. रिक्तार्ड्स में पहली बार राज्य स्तरीय गायन प्रतियोगिता 'राम' का आयोजन रविवार 7 अप्रैल को प्रातः 10.15 बजे से किया जाएगा। प्रतियोगिता के आयोजक दराराम सैनी अनुसार सिंगिंग कंपटीशन का शुभारंभ राज्य के स्वायत्त शासन एवं शहरी विकास राज्य मंत्री शिवर सिंह खर्रा, खंडेला विधायक सुभाष मील व सांसद सुमेधानंद सरस्वती के मुख्य आतिथ्य में किया जाएगा। बताया गया है कि प्रतियोगिता पुरुष और महिला दोनों गायक गायकों के लिए होगी। इसमें दो आयु वर्ग 25 वर्ष से कम व इससे अधिक के युव बनाए हैं।

विवाह सम्मेलन की तैयारी पर बैठक

चाकसु, (निर्स)। महात्मा ज्योतिबा फुले माली समाज विकास समिति रामपुरा के नेतृत्व में आगामी 17 अप्रैल रामनवमी को क्षेत्र के ग्राम रामपुरा में होने जा रहे माली सैनी समाज के सामूहिक विवाह सम्मेलन को सफलता पूर्वक करवाए जाने के लिए समिति सदस्यों की एक बैठक हुई। मीटिंग समिति अध्यक्ष गिरांज सैनी की अध्यक्षता में हुई। सूरजमल सैनी ने बताया कि सम्मेलन में 51 जोड़ों के विवाह होगा। मीटिंग में विभिन्न व्यवस्थाओं का सफलता से संचालन करने के लिए विस्तारपूर्वक चर्चा कर जिम्मेदारियां सौंपी गई हैं। इस दौरान विवाह सम्मेलन में सहयोग करने वाले भामाशाह जयकिशन नेकाडी एवं अन्य भामाशाहों को सम्मानित किया गया है।

अंबेडकर जयंती की तैयारी बैठक आज

मनोहरपुर, (निर्स)। शाहपुरा उपखण्ड स्तरीय डॉ.बी.आर. अम्बेडकर की 133वीं जयंती कार्यक्रम को लेकर डॉ.भीमराव अम्बेडकर जयंती समारोह आयोजन समिति के तत्वावधान में 7 अप्रैल रविवार को शाहपुरा के डाक बंगला परिसर में सायं 5 बजे एक तैयारी बैठक आयोजित होगी। बैठक में डॉ. भीमराव अम्बेडकर जयंती कार्यक्रम स्थल का चयन, रैली मार्ग व्यवस्था, टेंट, साउंड, ग्राम पंचायत स्तरीय प्रचार-प्रसार की व्यवस्थाओं को लेकर चर्चा की जाएगी। इस दौरान कार्यकर्ताओं को विभिन्न जिम्मेदारियां भी सौंपी जाएगी। जयंती समारोह की तैयारी बैठक में सर्वसमाज के अधिकाधिक संख्या में लोगों का पहुंचने का आह्वान किया।

स्थापना दिवस पर ध्वजारोहण कार्यक्रम

टोंक, (निर्स)। भाजपा का स्थापना दिवस कार्यक्रम जिला अध्यक्ष अजीत सिंह मेहता के कार्यालय पर संपन्न हुआ। इस अवसर पर ओम पांडे मंडल अध्यक्ष शैलेंद्र जैन मंडल महामंत्री शंकर विजय मीडिया संयोजक राहुल देव शर्मा विधानसभा विस्तारक विकास शर्मा, लोकसभा के वित्तारक अभय सिंह, ममता शर्मा जुली शर्मा बीना जैन, बबू बना, गौरव चारण, अंकित शर्मा सीताराम चाल्ला, अनिल टिककीवाल, विवेक शर्मा, नरेंद्र अजमेरा आदि मौजूद।

भाजपा विश्व की सबसे ज्यादा कार्यकर्ताओं की पार्टी है : भूपेंद्र यादव

अलवर, (निर्स)। केंद्रीय मंत्री व लोकसभा प्रत्याशी भूपेंद्र यादव ने अलवर क्षेत्र के अंबेडकर नगर भाजपा कार्यालय और निवास पर झंडा ध्वजारोहण किया। इस मौके पर पार्टी कार्यकर्ताओं को संबोधित करते हुए कहा की भाजपा विश्व में आज सबसे ज्यादा कार्यकर्ताओं की पार्टी कि विचारधारा सबका साथ सबका विकास व प्रधानमंत्री नरेंद्र मोदी के कुशल नेतृत्व के परिणाम है कि हमारा देश आज विश्व के पांचवीं आर्थिक महाशक्ति बन सका है।

उन्होंने भाजपा के स्थापना दिवस पर सभी बधाई देते हुए कहा की भाजपा पार्टी ने हर वर्ग के विकास के लिए कार्य किया है। महिलाओं, युवाओं, किसानों, छोटे व्यापारियों के लिए योजनाएं बनाई हैं जिससे इन सभी का विकास हुआ। इनके विकास से देश का विकास हुआ। इन सभी के विकास से ही आज देश विश्व की पांचवीं आर्थिक महाशक्ति बन सका।

गणगौर मेला 11 को, तैयारियां शुरू

श्रीमाधोपुर, (निर्स)। कस्बे में लोकपर्व गणगौर पर्व की तैयारियों को लेकर नायक का जोशी परिवार की बैठक जोशी हवेली में हुई। बुद्धिप्रकाश जोशी ने बताया कि बैठक में तय किया गया कि 11 अप्रैल को सुप्रसिद्ध नायक का जोशीयों की हवेली में दोपहर बाद शिवजी (ईसर) और पार्वती (गणगौर) की प्रतिमा को महिलाओं के पूजन के लिए रखा जायेगा। गणगौर माता की सवारी निकाली जाएगी। सवारी शाम सवा 5 बजे नायक का जोशी हवेली से शुरू होगी बैड बाजे शाही लवाजमे के साथ बस स्टैंड, नगर पालिका, चौपड बाजार, सूरणी बाजार से होती हुई कचियागढ स्टेडियम पहुंचेंगी। 11 अप्रैल को बूढ़े 11 गणगौर को हवेली में पूजन के लिए रखा जायेगा। बैठक में राजेंद्र कुमार शर्मा, वृजेन्द्र जोशी, पूर्व सहायक विकास अधिकारी सुरेंद्र कुमार शर्मा, महेंद्र जोशी, बनवारी, कैलाश, राकेश, जितेंद्र सोनु सहित परिवार के लोगों ने गणगौर मेले के दौरान आयोजित किए जाने वाले विभिन्न कार्यक्रमों के संबंध में सुझाव रखे।

गाजे-बाजे के साथ भगवान वैकटेश्वर ने किया नगर भ्रमण

कोटपुतली, (निर्स)। श्री श्रीधर लक्ष्मीनारायण पारमार्थिक ट्रस्ट उत्सव समिति के तत्वाधान में स्थानीय लक्ष्मीनारायण देवस्थान में भगवान श्री लक्ष्मीनारायण का वार्षिक महोत्सव झालरिया मठ डीडवाना एवं श्री रमावैकुण्ठ पुष्कर मठाधिपति 1008 स्वामी धनश्यामाचार्य के सान्निध्य में दो दिवसीय 42 वां ब्रह्मोत्सव के दौरान शनिवार को भगवान वैकटेश्वर के नगर भ्रमण के साथ कृष्णा टॉकिज के सामने स्थित मन्दिर परिसर में संपन्न हुआ।

इस अवसर पर मन्दिर परिसर में विशेष सजावट कर प्रतिमाओं का श्रृंगार किया गया। वहीं शनिवार शाम भगवान वैकटेश्वर ने रथ में बैठकर गाजे-बाजे के साथ नगर भ्रमण किया। रथ को युवा रस्सों से खेंचते हुए चल रहे थे। जगह-जगह लोगों ने भगवान व महाराज का पुष्प वर्षा कर व फूल मालाओं से स्वागत किया, अनेक जगह आरती भी उतारी। इससे पूर्व

कार्यकारिणी का गठन किया

मालपुरा, (निर्स)। चैत्र प्रतिस्पर्द्धा हिन्दू नववर्ष को समारोह पूर्वक मनाने जाने को लेकर कार्यकारिणी का गठन किया गया। हिन्दू समाज के प्रबुद्धजनों की हुई बैठक में संरक्षक मंडल का भी गठन किया गया। डॉ. राकेश कुमार जैन, ताराचन्द्र जैन कठमाणा, चैनराजसिंघी, हनुमानविजय, सुनिल परतानी, रामबाबू खण्डेलवाल, रामप्रसाद कांदला, संजय शर्मा, रामबाबू व्यास, अटल पारीक, चन्द्रप्रकाश शर्मा, धर्नासिंह राजावत, मोतीलाल चौधरी, कैलाश गुर्जर, चंपालाल जैन, कैलाश सोनी, सुखपाल सैनी, रामस्वरूप बैरवा, बाबूलाल खटनावरिया, रामनारायण वर्मा, जगन्नाथ बडगुर्जर, लक्ष्मण सिंह राठोड, सम्पत गोयर, रामलाल साहू, कुंजबिहारी खारोल, अर्जुन दास सिंधी, चौधमल जांजिद, किशनलाल टेलर, अनिल सेन, रामगोपाल कनोजिया, हरिसिंह बडवा, लक्ष्मण सिंह राठोड, संत शिवदयाल दास, सीताराम वैष्णव, रामकिशन नायक, रमाकांत पाठक, गोपाल सिंह सक्तावा, चन्दन सिंह गंवारिया को दायित्व सौंपा गया। नववर्ष आयोजन समिति के संयोजक डॉ. राजकुमार वर्मा ने बताया कि महिला मंडल कार्यकारिणी में मालती देवी सैनी, संतोष कोठारी, सोनिया व शरद लता पारीक को परामर्शदाता बनाया गया।



लोकसभा प्रत्याशी भूपेंद्र यादव ने भाजपा के स्थापना दिवस पर झंडा हाथ में लेकर घर-घर झंडा लगाने का संदेश दिया।

उन्होंने कहा कि इन कामों के पीछे लंबी प्लानिंग लगती है। दिन-रात की मेहनत लगती है। ये काम विकास के

विजय से होते हैं। ये काम तब होते हैं, जब नीयत सही होती है। अगले 5 वर्षों में विकास की ये गति और कई गुना तेज

होने वाली है। कांग्रेस ने सात दशक तक जो गड्डे खोदे थे, वो अब तेजी से भरे जा रहे हैं। अगले 5 वर्ष अपनी इस नीयत

संयुक्त निदेशक ने सी.एच.सी. में दवा की उपलब्धता, रख रखाव आदि का निरीक्षण किया

निवाई, (निर्स)। संयुक्त निदेशक चिकित्सा एवं स्वास्थ्य डॉ. सम्पत सिंह जोधा ने राजकीय सामुदायिक चिकित्सालय का निरीक्षण किया। उन्होंने दवा की उपलब्धता व साफ-सफाई, रख रखाव आदि का भी निरीक्षण किया। स्वास्थ्य कर्मियों की बेहतरी के लिए आवश्यक निर्देश दिए।

बीसीएमओ निवाई डॉ. शैलेंद्र सिंह चौधरी ने बताया कि जेडी डॉ. सम्पत सिंह ने निवाई सीएचसी में दवा की उपलब्धता, स्वास्थ्य उपकरण, साफ-सफाई व अन्य के बारे में जानकारी ली। दवा की स्टॉक की जानकारी ली। उन्होंने इमरजेंसी दवा की उपलब्धता व आवश्यकता के बारे में जानकारी ली। स्वास्थ्य कर्मियों को सीएचसी आने वाले रोगियों को बेहतर चिकित्सा स्वास्थ्य सेवा देने के लिए कहा। सीएचसी में आमजन को बेहतर



संयुक्त निदेशक डॉ. सम्पत सिंह जोधा ने स्वास्थ्य कर्मियों की बेहतरी के लिए आवश्यक निर्देश दिए।

स्वास्थ्य सुविधाएं मुहैया कराने के निर्देश दिए। इस मौके पर सीएचसी इन्चार्ज डॉ.केके विजय, डॉ.रामजीलाल बैरवा, सीएचसी निवाई व बीसीएमओ कार्यालय का स्टॉफ उपस्थित रहा। निवाई के निरीक्षण के

उपरांत जेडी डॉ. संपत सिंह जोधा ने बीसीएमओ कार्यालय में आयोजित ब्लॉक बैठक को सम्बोधित किया। उन्होंने चिकित्सा विभाग की राष्ट्रीय कार्यक्रमों की प्रगति की समीक्षा की। इसके साथ ही प्रगति सुधार हेतु

आवश्यक दिशा निर्देश दिए। आगामी गर्मी के मौसम के प्रकोप को देखते हुए आवश्यक दिशा निर्देश दिए। सभी अधिकारियों, कर्मचारियों को मुख्यालय पर रहने एवं समय पर आने के निर्देशित किया।

निःशुल्क होम्योपैथिक शिविर आज

श्रीमाधोपुर, (निर्स)। रोटीर क्लब श्रीमाधोपुर सनराइज द्वारा रविवार को 'निःशुल्क पाश्चि होम्योपैथीक शिविर' का 428वां शिविर एमएस हॉस्पिटल के पास स्थित स्वर्गीय चौधरी नाथराम धाम रोटीर भवन में सुबह 10 बजे से दोपहर 1 बजे तक लगेगा। क्लब के गिरिराज कथाल ने बताया कि क्लब की ओर से आयोजित अब तक आयोजित 427 शिविरों में 46 हजार से भी ज्यादा मरीजों ने शिविर का लाभ उठाया है। इस तरह के शिविर क्लब की ओर से प्रत्येक माह के दूसरे रविवार को रोटीर भवन में आयोजित किए जाते हैं। शिविर में डॉक्टर एम एल चौधरी द्वारा चर्म रोग, सोरायसिस, साइटिका, नजला, जुकाम, फंगल इंफेक्शन एवं अन्य कई रोगों से ग्रसित मरीजों को निःशुल्क परामर्श दिया जाता है। क्लब की ओर से 14 दिन की दवाइयां निःशुल्क दी जाती हैं। इन शिविरों में डॉक्टर एसएल चौधरी के साथ क्लब के चार्टर्ड प्रेसिडेंट रोटेरियन राजेंद्र प्रसाद कसेरा, विजय कुमार कसेरा एवम क्लब के कई अन्य सदस्य अपनी सेवाएं देते आ रहे हैं।

कांग्रेस प्रत्याशी ललित यादव ने विभिन्न गांवों का दौरा कर जनसमर्थन जुटाया

अलवर, (निर्स)। लोकसभा क्षेत्र से कांग्रेस पार्टी के प्रत्याशी ललित यादव ने शनिवार को मुंडावर विधानसभा क्षेत्र के विभिन्न गांव का दौरा कर जनसमर्थन जुटाया। इस अवसर पर ग्रामीणों की ओर से वर्तमान मुंडावर विधायक एवं लोकसभा प्रत्याशी ललित यादव का जोरदार भव्य स्वागत किया गया। ललित ने ग्रामीणों को संबोधित करते हुए कहा कि इस बार राठ क्षेत्र नहीं बल्कि पूरे अलवर जिले का मतदाता

अलवर जिले का प्रत्येक मतदाता कंधे से कंधे मिलाकर खड़ा है : यादव

उनके साथ कंधे से कंधा मिलाकर खड़ा है। उन्होंने कहा कि यादव बाहुल्य इस सीट पर सभी वर्गों में इस बार आपके बेटे स्वामी ललित का क्रेज है। उन्होंने कहा कि अबकी बार अलवर लोकसभा



ग्रामीणों की ओर से वर्तमान मुंडावर विधायक एवं लोकसभा प्रत्याशी ललित यादव का जोरदार भव्य स्वागत किया गया।

क्षेत्र से बाहर के व्यक्ति को अपना वोट नहीं देने की मंशा और स्थानीय को इस बार पिछले 10 वर्षों में हुए धोखे से निजात दिलाने के लिए जनता पूरी तरह तैयार बैठे हैं। उन्होंने कहा कि इंडिया गठबंधन पूर्ण बहुमत से इस बार केंद्र में आएगी और पूर्व केंद्रीय मंत्री जितेंद्र सिंह

ने अलवर को महानगरों की तर्ज पर जो विकास की पट्टी पर पहुंचाया था अब आपका बेटा ललित उस काम को पूरा करेगा। ललित ने आज मुंडावर विधानसभा क्षेत्र के सखपुरा, मानका, गदनी की डाणी, पलावा, बिजवाड चौहान, हुलियाना खुर्द, भोजपुरी मोड,

जालवास मनेटी, मुंडनवाडा कला, जाट बहरोड, सानौली, भूंगडा अहीर, करनी कोट, पदमाडा कला, पदमाडा खुर्द, मांजरी खोला, धोकल नगर, सोडावास, शामदा, झाइरपुर, हतुंडी, चिरुनी स्टैंड, पीपली, सियाखोह गांव का दौरा किया।

सार-समाचार

भाजपाईयों ने मनाया स्थापना दिवस



मालपुरा, (निर्स)। भारतीय जनता पार्टी शहर मंडल कार्यालय मालपुरा व लाम्बाहरिसिंह सहित देहात क्षेत्र में पार्टी का स्थापना दिवस समारोह पूर्वक मनाया गया। भाजपा के 45वें स्थापना दिवस पर पार्टी कार्यालय पर झण्डा पहारने के पश्चात हुई बैठक में लोकसभा चुनाव को लेकर संगठन के पदाधिकारी व कार्यकर्ताओं की बैठक में मंडल अध्यक्ष त्रिलोक चन्द जैन ने लोकसभा चुनाव जीत को रणनीति बनाते हुये प्रत्येक बूथ से 370 से अधिक की जीत का लक्ष्य कार्यकर्ताओं को दिया गया। लाम्बाहरिसिंह में रमेश वैष्णव, सरपट सोनी सहित अन्य कार्यकर्ताओं ने पार्टी के स्थापना दिवस समारोह में शिरकत की। मंडल अध्यक्ष ने बताया कि रविवार की दोपहर दो बजे आदर्श नगर पाण्डुक शिला के सामने जलदाय मंत्री कन्हैयालाल चौधरी लोकसभा प्रत्याशी सुखबीर सिंह जौनापुरिया के कार्यालय का करेगें शुभारम्भ।

रोगियों को बांटे भोजन के पैकेट



निवाई, (निर्स)। प्रदीप मेमोरियल ट्रस्ट निवाई के प्रतिनिधियों ने शनिवार को मुंबई में टाटा मेमोरियल कैंसर अस्पताल में रोगियों और उनके परिजनों को भोजन के पैकेट बांटे। ट्रस्ट के दिलीप जैन ने बताया कि निवाई निवासी प्रदीप जैन की पुण्यतिथि पर प्रदीप मेमोरियल ट्रस्ट के तत्वावधान में शनिवार को मुंबई, निवाई तथा अन्य अस्पतालों में रोगियों और उनके परिजनों को भोजन के पैकेट बांटे गए हैं। प्रदीप जैन की पुण्यतिथि पर ट्रस्ट की ओर से शनिवार को कई समाजोपयोगी कार्य किए गए। ट्रस्ट के पदाधिकारियों ने शनिवार को सांख्यिक स्थानों पर वृक्षारोपण, वस्त्र वितरण, फल वितरण सहित खाद्य सामग्री वितरण किया गया। इस दौरान विनीता जैन, विजय जैन व अमन जैन सहित ट्रस्ट के कई पदाधिकारी मौजूद थे।

पालिकाकर्मियों ने निकाला कैंडल मार्च



निवाई, (निर्स)। लोकसभा आम चुनाव 2024 को लेकर मतदाताओं को जागरूक करने के लिए नगर पालिका की ओर से शहर में जन जागृति कार्यक्रम आयोजित किया गया। इसको लेकर स्वीप कार्यक्रम के तहत शहर में पालिकाकर्मियों ने कैंडल मार्च निकाला गया। पालिकाकर्मियों बाबूलाल पण्डा ने बताया कि अधिशाषी अधिकारी मनोहरलाल जाट व नवरतन शर्मा ने कैंडल मार्च को रचना किया। उन्होंने बताया कि कैंडल मार्च वेपहराउस से अहिंसा सर्किल तक कैंडल मार्च निकाला गया। मार्च में शामिल पालिकाकर्मियों में हाथों में जलती हुई कैंडल एवं मतदान के स्टिकर लेकर मतदान करने के समर्थन में नारे लगाते हुए चल रहे थे।

अखंड रामायण का आयोजन

निवाई, (निर्स)। गांव गुंसी में शनिवार को बालाजी मंदिर में अखंड रामायण को लेकर पूजा अर्चना की गई। शनिवार को आचार्य पं. प्रदीप शर्मा व पं. वृजेश शर्मा के सान्निध्य में छोटाराम प्रजापत ने बालाजी और रामचरित मानस की मंत्रोच्चार के साथ पूजा अर्चना की। इस दौरान मंदिर पुजारियों ने बालाजी का पंचामृत से अभिषेक कर चोला चढ़ाया। इस दौरान बालाजी की आरती कर अखंड रामायण के पाठ का शुरुआत की गई। रविवार को रामायण की पूर्णाहुति पर आचार्यों के सान्निध्य में हवनकुंड में श्रद्धालु आहुतियां देंगे।

आओ बूथ चले अभियान का आगाज आज

कोटपुतली, (निर्स)। आगामी लोकसभा चुनाव को लेकर निरन्तर स्वीप कार्यक्रम का आयोजन किया जा रहा है। इसी क्रम में ग्राम पंचायत मोरदा, गोपालपुर, केशवाना राजपूत, नांगल चेचिका, कंवरपुरा, रामसिंहपुरा, मोहनपुरा, नांगल पंडितपुरा, शुक्लावास में मतदाताओं को शत प्रतिशत मतदान करने के लिए जागरूक किया गया। स्वीप कार्यक्रम गतिविधियों के अंतर्गत नारा लेखन व मतदाता जागरूकता रैली निकाली गई। आबो बूथ चले अभियान का आगाज रविवार को बूथ स्तर पर किया जायेगा। मतदाता पर्ची और मार्गदर्शिका का वितरण बीएलओ द्वारा किया जायेगा। इस मौके पर मतदाताओं को शत प्रतिशत मतदान करने पर जोर दिया गया एवं वोट के महत्व को समझाया गया। इस मौके पर स्वीप प्रभारी शेरसिंह कटारिया, दीनाराम गुर्जर, सुभाष रावत, सुभाष पारीक, जयसिंह यादव, जीतू आर्य व दौलत सिंह सहित अन्य लोग मौजूद थे।

दो मामलों में तीन गिरफ्तार

निवाई, (निर्स)। लोकसभा चुनाव 2024 को लेकर दतवास थाना पुलिस ने अवैध क्रियाकलापों के विरुद्ध चलाए जा रहे विशेष अभियान के अंतर्गत दो प्रकरण दर्ज कर तीन आरोपियों को गिरफ्तार किया है। दतवास थानाधिकारी हेमन्त जनांगल ने बताया कि कस्बा दतवास में तेज आवाज में सरकारी स्कूल के पास टेप रिकॉर्डर बजाने के मामले में बाबू सिंह निवासी बोर्दा व दिलराज मीणा निवासी जेतपुरा दोनों थाना मित्रपुरा जिला सर्वाई माधोपुर को गिरफ्तार किया है। इसी प्रकार गोवर्धनपुरा मोड से रिकू पुत्र कल्याणमल बाबरिया निवासी लालसोट रोड बाबरिया की द णी नांगल नरहर थाना दतवास को तीन लीटर अवैध देसी हथकढ़ी शराब के साथ गिरफ्तार किया है।

बीसीएमओ ने किया निरीक्षण

श्रीमाधोपुर, (निर्स)। ब्लॉक मुख्य चिकित्सा अधिकारी श्रीमाधोपुर डा. राजेश सिंह मंगवा ने ब्लॉक के अधीन विभिन्न चिकित्सा संस्थाओं का औचक निरीक्षण किया जिसमें सामुदायिक स्वास्थ्य केंद्र महरोली का समस्त स्टाफ मौजूद मिला तथा साफ सफाई संतोषजनक पाई गई तथा कुछ कर्मचारियों में गणेशवेशा का अपवाव पाया गया। इसके अलावा संस्थान स्टार की ओपीडी, आईपीडी, व्यवस्था संतोषजनक पाई गई। उप स्वास्थ्य केंद्र अरनिया, जलालपुर, सिमारला जागीर भारणी का निरीक्षण किया गया जिसमें सभी जगह व्यवस्थाएं संतोषजनक पाई तथा कर्मचारियों को मौसमी बीमारियों के संबंध में आवश्यक दिशा निर्देश दिए गए तथा उप स्वास्थ्य केंद्र सिमारला जागीर पर कार्यरत सीएचओ चेतन शर्मा पिछले तीन दिन से अनुपस्थित पाये गए जिन्हें कारण बताओं नोटिस जारी किया गया।